



இராணுவம் கைதுசெய்த மகவைத் தேடி போராடிய மற்றுமொரு தாய் உயிரிழப்பு



இராணுவம் கைது செய்த மகவைத் தேடி அலைந்த மற்றுமொரு தாய் உயிரிழந்துள்ளார். கடந்த 1996ஆம் ஆண்டு யாழ்., புத்தூர் கிழக்கு, ஊரணிப்

இலங்கைத் தூதுவர் குழு யாழ். ஆயருடன் சந்திப்பு



(இ.கலையமுதன்)

யாழ்ப்பாணம் மறைமாவட்ட ஆயர் ஜஸ்டின் பேனார்ட் ஞானப்பிரகாசம் ஆண்டகையை இலங்கையைப் பிரதிநிதித் துவப்படுத்தி வெளிநாட்டுக்குப் புதிதாக நியமனம்

வேலுகுமார் மீதான இடைக்காலத் தடை நீக்கம்

கூட்டணியின் தலைவர் மனோ அறிவிப்பு

தமிழ் முற்போக்குக் கூட்டணியிலிருந்து இடைநிறுத்தப்பட்டிருந்த கண்டி மாவட்ட நாடாளுமன்ற உறுப்பினர் எம். வேலுகுமார் மீண்டும் கூட்டணிக்குள் உள்வாங்கப்பட்டுள்ளார்.

அவர் மீதான இடைக்காலத் தடை மீள்பெறப்பட்டுள்ளது என்று தமிழ் முற்போக்குக் கூட்டணியின் தலைவரும் கொழும்பு மாவட்ட நாடாளுமன்ற உறுப்பினருமான மனோகணேசன் ஊடகங்களிடம் தெரிவித்தார்.

தமிழ் முற்போக்குக் கூட்டணியின் அரசியல் உயர்பீடம் கூட்டணியின் தலைவர்



வடக்குக் கடலில் தத்தளித்த வேளை மீட்கப்பட்ட

104 ரோகிங்கியர்களும் கே.கே.எஸ். முகாமில்!

நால்வர் வைத்தியசாலையில் சேர்ப்பு



[காங்கேசந்துறை கடற்படை முகாமில் இருந்து ந.லோகதயாளன்]

இலங்கையின் வடக்குக் கடற்பரப்பில் தத்தளித்த மியன்மாரைச் சேர்ந்த 104 ரோகிங்கியர்களும் காங்கேசந்துறை கடற்படை முகாமில் மருத்துவப் பரிசோதனை யின் பின்னர் தங்க வைக்கப்பட்டுள்ளனர்.

200 கிலோ போதைப்பொருளுடனான படகு கொழும்புத் துறைமுகத்துக்குள்



இலங்கையின் தெற்கு ஆழ் கடலில் பகுதியில் நேற்றுமுன்தினம் சுற்றிவளைப்பட்ட 200 கிலோகிராம் போதைப்பொருட்களுடனான படகு இன்று கொழும்பு துறைமுகத்துக்குள் கொண்டுவரப்பட்டுள்ளது.

குறித்த கப்பலிலிருந்து கைப்பற்றப்பட்ட ஐஸ் மற்றும் ஹெரோயின்

இலங்கைக் கடற்படைக்கு புதிய தளபதி நியமனம்



இலங்கையின் 25 ஆவது கடற்படைத் தளபதியாக வைஸ் அட்மிரல் பிரியந்த பெரேரா நியமிக்கப்பட்டுள்ளார்.

முன்னாள் கடற்படைத் தளபதி அட்மிரல் நிரந்த உலுகே தென்ன கடற்படை வழக்கப்படி புதிய கடற்படைத் தளபதி பிரியந்த பெரேராவிடம் கடமை களைக் கையளித்தார்.

இராணுவத்தில் இருந்து ஓய்வுபெற்ற அட்மிரல் நிரந்த உலுகே தென்னவக்கான பிரியா விடையும் கடற்படைத் தலைமையகத்தில் நடைபெற்றது.

ரியர் அட்மிரல் பிரியந்த பெரேரா,

நம்பிக்கையோடு பேச்சை நாங்கள் எதிர்கொள்வோம்

காரைதீவில் சமந்திரன் தெரிவிப்பு



(வி.ரி. சகாதேவராஜா) ஜனாதிபதி ரணில் விக்கிரம சிங்கவடனான பேச்சில் நாங்கள் தொடர்ந்து பங்கேற்போம்.

நம்பிக்கையோடு பேச்சை எதிர்கொள்வோம். அந்தப் பேச்சில் தமிழ் மக்களுக்கான நிரந்தர தீர்வை வலியுறுத்துவோம்

குடிக் கோதல் குடிக் குடிவெடுக்க செவ்வாயன்று கூடும் ஆணைக்குழு



உள்ளூராட்சி சபைத் தேர்தல் குறித்து ஆராய்வதற்காகத் தேசிய தேர்தல்கள் ஆணைக்குழு எதிர்வரும் செவ்வாய்க் கிழமை கூடிகலைந்துரையாடவுள்ளது. இதன்போது

விருந்துபசாரத்தில் ஐஸ் போதை; 30 இளைஞர்கள் மடக்கிப்பிடிப்பு!



பெந்தோட்டை - போதிமலுவ பிரதேசத்தில் உள்ள உல்லாச விடுதி ஒன்றில் ஐஸ் போதைப் பொருள் பாவனையில் ஈடுபட்ட 30 இளைஞர்கள் கைது செய்யப்பட்டுள்ளனர்.

உல்லாச விடுதியில் சிலர் போதைப்பொருள் பாவனை

யுடன் விருந்துபசாரம் ஒன்றை நடத்துகின்றனர் என்று கிடைத்த தகவலின் அடிப்படையில் இந்தச் சோதனை நடத்தப்பட்டுள்ளது.

கைது செய்யப்பட்டவர்கள் 21 முதல் 27 வயதுடையவர்கள் என்று பொலிஸார்

பாடசாலைக்குள் கஞ்சா புகைத்த காவலாளி உட்பட நால்வர் கைது!



கம்பளையிலுள்ள பிர பல பாடசாலை ஒன்றினுள் போதைப்பொருள் பயன்படுத்தி க்கொண்டிருந்த நால்வர் கைது செய்யப்பட்டுள்ளனர்.

பாடசாலையின்காவலாளி உள் ளிட்ட நான்கு பேர் சம்பவம் தொடர்பில் நேற்றிரவு கைது

நீர்கொழும்பு வைத்தியசாலையின் 8 ஆவது மாடியிலிருந்து குதித்து பெண் நோயாளி உயிர்மாய்ப்பு!

நீர்கொழும்பு பொது வைத்தியசாலையின் 8 ஆவது மாடியில் இருந்து குதித்து பெண் நோயாளி ஒருவர் இன்று தற்கொலை செய்துள்ளார். வயிற்றில் ஏற்பட்ட உபாதை

காரணமாக கடந்த 14ஆம் திகதி முதல் வைத்தியசாலையில் சிகிச்சை பெற்று வந்த பெண்ணே இவ்வாறு உயிரிழந்துள்ளார் என்று பொலிஸார் தெரிவித்தனர்.

குட்டித் தேர்தல்

(முதலாம் பக்கத் தொடர்ச்சி)
தேர்தலுக்கான திகதி மற்றும் வேட்பு மனுக்களை ஏற்கும் திகதிகள் குறித்து

பாடசாலைக்குள்

(முதலாம் பக்கத் தொடர்ச்சி)
செய்யப்பட்டனர் என்று பொலிஸார் தெரிவித்தனர். குறித்த சந்தேகநபர்கள் கஞ்சா பயன்படுத்தியமை உறுதி செய்யப்பட்டுள்ளதுடன், அவர்களிடமிருந்து சிறிதளவு கஞ்சாவும் கைப்பற்றப்பட்டுள்ளது.

கைது செய்யப்பட்ட பாடசாலை காவலாளிமற்றும்மூன்று இளைஞர்கள் விசாரணைகளின் பின்னர் கம்பளை நீதிவான் முன்னிலையில் ஆஜர்படுத்தப்படவுள்ளனர். சம்பவம் தொடர்பான மேலதிக விசாரணைகளை கம்பளை பொலிஸார் முன்னெடுத்துள்ளனர்.

200 கிலோ

(முதலாம் பக்கத் தொடர்ச்சி)
போதைப்பொருட்களின் பெறுமதியைக் கணக்கிட்டு வருவதாகப் போதைப் பொருள் பணியகத்தினர் தெரிவித்துள்ளனர்.

இந்தச் சுற்றிவளைப்பில் மொத்தமாக 13 சந்தேகநபர்களை கைது செய்யப்பட்டுள்ளனர்.

அதன்போது, போதைப்பொருள் படகுக்கு எரிபொருள் வழங்கச் சென்றது எனக் கூறப்படும் இலங்கை மீன்பிடி படகு ஒன்றையும் கடற்படையினர் தமது பொறுப்பில் எடுத்துள்ளனர்.

3ஆவது

(முதலாம் பக்கத் தொடர்ச்சி)
கட்டடத்தின் 3ஆவது மாடியில் உள்ள ஜன்னலில் இருந்து குதித்தார் என்று கூறப்படும் குறித்த பெண், முதல் தளத்தின் முன்புறமாக உள்ள கொங்கிரீட் தளத்தின் மீது விழுந்துள்ளார்.

நீர்கொழும்பு, அளுத்வத்த பிரதேசத்தைச் சேர்ந்த 55 வயதுடைய பெண்ணே சம்பவத்தில் உயிரிழந்துள்ளார் என்று பொலிஸார் மேலும் கூறினர்.

கூட்டத்தில் முடிவு எடுக்கப்படும் என அறியமுடிகின்றது.

அத்தோடு ஏற்கனவே சான்றளிக்கப்பட்ட 2022 ஆம் ஆண்டுக்கான வாக்காளர் பதிவேட்டின் அடிப்படையில் 2023 உள்ளூராட்சி சபைத் தேர்தல் நடத்தத் திட்டமிடப்பட்டுள்ளது.

கடந்த வாரம் தேர்தலை நடத்த உத்தரவிடக் கோரி எதிர்க்கட்சி உறுப்பினர்கள் நீதிமன்றத்தை நாடியிருந்தமை குறிப்பிடத்தக்கது.

விருந்துபசாரத்தில்

(முதலாம் பக்கத் தொடர்ச்சி)
தெரிவித்துள்ளனர். இவர்கள்வத்தளை, கொழும்பு-புதுக்கடை, நாரஹேன்பிட்டி, கொட்டாஞ்சேனை, மாளிகாவத்தை, மட்டக்குளி, வலஸ்முல்ல உள்ளிட்ட பிரதேசங்களைச் சேர்ந்தவர்கள் என்று தெரியவந்துள்ளது.

சந்தேகநபர்கள் பலப்பிட்டிய நீதிவான் முன்னிலையில் பிரசன்னப்படுத்தப்படவுள்ள நிலையில் பொலிஸார் விசாரணைகளை முன்னெடுத்துள்ளனர்.

வேலுகுமார்

(முதலாம் பக்கத் தொடர்ச்சி)
மனோ கணேசன் தலைமையில் கூடிய போது, இவ்விவகாரம் தொடர்பில் விரிவாக ஆராயப்பட்டு, சிவில் சமூகத்தினரின் கோரிக்கை பரிசீலிக்கப்பட்டு இம்முடிவு எடுக்கப்பட்டது.

2023 ஆம் நிதியாண்டுக்கான வரவு-செலவுத் திட்டத்தின் இறுதி வாக்கெடுப்பு டிசம்பர் 8 ஆம் திகதி நாடாளுமன்றத்தில் நடைபெற்றது. இதன்போது பாதிட்டுக்கு எதிராக வாக்களிக்க வேண்டும் என்ற முடிவை தமிழ் முற்போக்குக் கூட்டணி எடுத்திருந்தது. எனினும், கூட்டணியின் கண்டிமாவட்டநாடாளுமன்ற உறுப்பினர் வேலுகுமார் நடுநிலை வகித்தார். தமிழ் முற்போக்குக் கூட்டணி அரசியல் தந்திரத்தில் இருந்து விடுபட்டு மக்கள் வழிக்குத் திரும்ப வேண்டும் என்பதாலேயே இவ்வாறானதொரு

முடிவு எடுக்கப்பட்டது என வேலுகுமார் அறிவித்தார்.

வாக்கெடுப்பின்போது கூட்டணியின் முடிவுக்கு இணங்கிச் செயற்படாததால், வேலுகுமாரைக் கூட்டணியில் இருந்து இடைநிறுத்தும் அறிவிப்பை தலைவர் மனோ கணேசன் விடுத்திருந்தார்.

இந்தமுடிவுக்குத்தமிழ் முற்போக்குக் கூட்டணியின் கண்டிக் கிளை கடும் எதிர்ப்பை வெளியிட்டிருந்தது. 'நடுநிலை' என்பது அரசுக்கான ஆதரவு அல்ல என்பதால் வேலுகுமார் மீதான தடை நீக்கப்பட வேண்டும் எனவும் தலைமைப் பீடத்திடம் வேண்டுகோள் விடுத்திருந்தது. அத்துடன், சிவில் சமூகப் பிரதிநிதிகள் சிலரும் இந்த விவகாரம் தொடர்பில் சமரசத்தை ஏற்படுத்தும் முயற்சியில் இறங்கினர். இந்நிலையிலேயே வேலுகுமார் மீதான தடை நீக்கப்பட்டுள்ளது.

இலங்கைத்

(முதலாம் பக்கத் தொடர்ச்சி)
செய்யப்பட்ட தூதுவர் குழு சந்தித்துக் கலந்துரையாடியது.

யாழ்ப்பாணம் ஆயர் இல்லத்தில் இன்று பிற்பகல் ஒரு மணியளவில் இந்தச் சந்திப்பு இடம்பெற்றது.

பிரான்ஸ், பஹ்ரைன், வியட்நாம், ஜேர்மனி, லெபனான், இஸ்ரேல், எதியோப் பியா, பிலிப்பைன்ஸ், ஜோர்தான், ஆஸ்திரேலியா, ஜக்கிய அரபு அமீரகம், இந்தோனேசியா ஆகிய 12 நாடுகளுக்குப் புதிதாக இலங்கை அரசால் நியமிக்கப்பட்ட தூதுவர் குழுவே இந்தச் சந்திப்பில் ஈடுபட்டது.

இதன்போது வெளிவிவகார அமைச்சின் மூத்த அதிகாரிகளும் கலந்து கொண்டனர். வடக்குக்கு விஜயம் மேற்கொண்டுள்ள தூதுவர் குழு பல்வேறு சந்திப்புக்களில் ஈடுபட்டு வருகின்றது.

இராணுவம்

(முதலாம் பக்கத் தொடர்ச்சி)
பகுதியில் இராணுவத்தினரால் கைது செய்யப்பட்ட மகளைத் தேடி போராட்டம் செய்த தாயாரே நோவாய்ப்பட்டு

உயிரிழந்துள்ளார். புத்தூர் கிழக்கு, உளரணி பகுதியைச் சேர்ந்த செல்வன் சோதி என்ற தாயாரே இவ்வாறு உயிரிழந்துள்ளார்.

அன்னார் தனது மகன் இராணுவத்தினரால் கைது செய்யப்பட்ட பின்னர், தனது மகனை மீண்டும் தன்னிடம் மீட்டுத் தருமாறு கோரி பல போராட்டங்களில் ஈடுபட்டு வந்துள்ளார். இருப்பினும் அவருக்கு இறுதிவரை அவரது மகனைப் பார்க்கும் சந்தர்ப்பம் கிடைக்கவில்லை.

தமது பிள்ளைகளைத் தேடிப் போராட்டங்களில் ஈடுபட்ட பல பெற்றோர்கள் மற்றும் உறவினர்கள் உயிரிழந்த நிலையில் அவர்களது பிள்ளைகளைக் காண்பது என்பது அவர்களுக்குக் கடைசி வரை கனவாகவே அமைந்துள்ளமை மக்கள் மத்தியில் மிகுந்த கவலையை ஏற்படுத்தியுள்ளது.

இலங்கைக் கடற்

(முதலாம் பக்கத் தொடர்ச்சி)
வைஸ் அட்மிரல் தரத்துக்கு உயர்த்தப்பட்டு, இலங்கை கடற்படையின் 25 ஆவது தளபதியாக ஜனாதிபதியால் நியமிக்கப்பட்டு இன்று காலை தனது கடமைகளைப் பொறுப்பேற்றார் என்று கடற்படைப் பேச்சாளர் தெரிவித்தார்.

விளம்பரத் தொடர்ச்சி
தொலைநே இன்ஸ்
076 443 8022

40 வருடங்களுக்கு மேலான நம்பிக்கை மற்றும் நாடளாவியரீதியில் 400க்கும் அதிகமான முகவர்கள்



நமது பார்வை

உண்மை - நேர்மை - பக்கம் சாராம

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

‘அற்கலய’ பாடம்!

மீண்டும் ‘அற்கலய’ போராட்டத்தை மெச்சி, சாதனையாகக்காட்டியிருக்கிறார் கூட்டமைப்பின் பேச்சாளர் எம்.ஏ.சுமந்திரன் எம்.பி. அவர் கூறியவை கவனிக்கத்தக்கவை:-

“இந்த நாட்டிலே தேர்தல் மூலமாக மட்டுமே ஆட்சி மாற்றம் இடம் பெற்றது. தேர்தல் இன்றி எந்த ஆட்சி மாற்றமும் இதுவரை இடம் பெறவில்லை. ஆனால் அண்மையில் காலி முகத்திடலில் இடம் பெற்ற ஆர்ப்பாட்டம் சரித்திரத்தில் இடம் பெற்றது. ஆம், அசைக்க முடியாது என்று சொல்லும் அளவிற்கு மேல் இருந்த கோட்டா முதல் மொட்டு அரசாங்கம் வரை கவிழ்த்து விட்டது.

“1960 களில் இராணுவப் புரட்சி இடம்பெற்றது. அது கைகூடவில்லை. 1971களில் ஜே.வி.பி. புரட்சி ஏற்பட்டது. அதுவும் கைகூடவில்லை. 1988 களில் ஆயுதம் தூக்கி போராடினார்கள். அதுவும் கைகூடவில்லை. இடையிலே எமது இளைஞர்கள் பெருநிலப்பரப்பை தனது கட்டுப்பாட்டுக்குள் சில தசாந்தங்கள் வைத்திருந்து போராடினார்கள். அதுவும் கைகூடவில்லை.

“ஆனால் இந்த வருட நடுப்பகுதியில் கொழும்பிலே இடம்பெற்ற போராட்டம் என்பது பல வெற்றிகளைத் தந்து இருக்கின்றது.

“2019 நவம்பரில் 69 லட்சம் வாக்குகளை பெற்று வந்த ஜனாதிபதி கோட்பாய நாட்டை விட்டு விரட்டி அடிக்கப்பட்டார். அதன் பின்பு அந்தப் பொதுத் தேர்தலிலே 68 லட்சம் வாக்குகளைப் பெற்று பெரும்பான்மை அரசை அமைத்த அந்த அரசும் கவிழ்ந்தது. ஆகவே அந்தப் போராட்டத்தை நாங்கள் சாதாரணமாக நோக்கக்கூடாது. இது ஒரு பாடம். இலங்கைக்கு தேர்தல் மூலமாக இல்லாமல் ஒரு போராட்டம் மூலமாக ஆட்சி அமைக்கப்பட்ட முதலாவது சந்தர்ப்பம் இது என்பதை நாங்கள் மறந்து விடக்கூடாது.” - என்றார் சுமந்திரன்.

இவ்வளவும் நடந்தோரியமைக்கு முக்கிய காரணம் அரசியலே தெரியாத - இராணுவ ரீதியில் எதேச்சாதிகாரமாக மட்டுமே செயல்படும் - அறிவற்ற - ஒருவரின் கையில் நாட்டின் தலைமை தெரியாமல் போய்ச் சிக்கியதுதான்.

அவரின் புத்திசாலித்தனமேயற்ற - முட்டாள்தனமான - முரட்டுத்தனமான நடவடிக்கைகளால் ஏற்பட்ட பொருளாதார வீழ்ச்சியும், தமிழர்களைக் கொன்றடக்கிய மாதிரி தன்னின மக்கள் மீது எதேச்சாதிகாரத்தை ஏவி விட இயலாத அவரின் போக்கும் கவனத்தில் கொள்ளப்பட வேண்டும்.

அற்கலய ‘எப்பவோ முடிந்த காரியம்’. அதில் பழக்க வேண்டிய ஒரே பாடம்தான் உள்ளது.

பொருளாதார நெருக்கடி வரும்போது தன் ஆட்சியாளர்களை மாற்றுவதற்கு வீறுகொண்டு எழுந்த தென்னிலங்கைப் பெளத்த, சிங்களம் இந்த தீவில் தமிழருக்கு நீதி செய்யப்படுவதற்கு எதிராகவும் அப்படி ஒற்றுமைப்பட்டு மோசமாக கிளர்ந்தெழும் வாய்ப்பு உண்டு என்பதுதான் அது.

ஜே.வி.பினரைத் தவிர ஏனைய அரசியல் கட்சிகள் கூட்டணியாக தேர்தலில் போட்டியிட அதிக கவனம்!

சாகர காரியவசம் தெரிவிப்பு

2023 ஆம் ஆண்டு இடம்பெறவுள்ள உள்ளூராட்சி மன்றத் தேர்தலில் மூன்று அரசியல் கட்சிகள் கூட்டணியாகப் போட்டியிட பிரதான அரசியல் கட்சிகளுடன் தற்போது ஆரம்பக்கூட்ட பேச்சுகளை முன்னெடுத்துள்ளன. மக்கள் விடுதலை முன்னணியை தவிர ஏனைய அரசியல் கட்சிகள் கூட்டணியாக தேர்தலில் போட்டியிட அதிக கவனம் செலுத்தியுள்ளன.

ஸ்ரீலங்கா பெரமுன மற்றும் ஐக்கிய மக்கள் சக்தி ஒன்றிணைந்து பரந்துபட்ட அரசியல் கூட்டணியை அமைக்கத் தீர்மானித்துள்ளன என பொதுஜன பெரமுனவின் தேசிய அமைப்பாளர் பஸில் ராஜபக்சு குறிப்பிட்டுள்ளார்.

நாட்டின் எதிர்காலத்துக்காகக் கொள்கை அடிப்படையில் ஐக்கிய தேசிய கட்சியுடன் ஒன்றிணைவதில் தவறேதும் இல்லை என ஸ்ரீலங்கா பொதுஜன பெரமுனவின் பொதுச் செயலாளர் சாகர காரியவசம் தெரிவித்தார்.

ரணில் - ராஜபக்சு அரசாங்கத்தை நாட்டு மக்கள் ஏற்பார்கள், ஆகவே ஐக்கிய தேசியக் கட்சியுடன் ஒன்றிணைந்து கூட்டணியை அமைக்க அவதானம் செலுத்தியுள்ளதாக ஆளும் கட்சியின் பிரதம கொறடாவான அமைச்சர் பிரசன்ன ரணதுங்க தெரிவித்துள்ளார்.

ஸ்ரீலங்கா பொதுஜன பெரமுன மற்றும் ஐக்கிய தேசியக் கட்சிக்கு இடையிலான பரந்துபட்ட கூட்டணியை அமைப்பதற்கான ஆரம்பக்கூட்ட பேச்சில் இரு தரப்பினரும் தற்போது ஈடுபட்டுள்ளனர் என அறிய முடிகிறது.

ஸ்ரீ லங்கா சுதந்திர கட்சி, இலங்கை மேலவை கூட்டணி மற்றும் டலஸ் அழகபெரும்



தலைமையிலான சுதந்திர மக்கள் காங்கிரஸ் ஒன்றிணைந்து கூட்டணியை அமைக்க அவதானம் செலுத்தப்பட்டுள்ளது.

புதிய அரசியல் கூட்டணி எதிர்வரும் ஜனவரி மாதம் ஸ்தாபிக்கப்படும் என ஸ்ரீலங்கா சுதந்திர கட்சியின் தலைவரும், முன்னாள் ஜனாதிபதியுமான மைத்திரிபாலசிறிசேன குறிப்பிட்டுள்ளார்.

நாடாளுமன்ற உறுப்பினர் விமல் வீரவன்ஸு தலைமையிலான இலங்கை மேலவை கூட்டணியினர் டலஸ் அழகபெரும் தரப்பினருடன் கூட்டணி அமைப்பது தொடர்பில் கடந்த வாரம் இலங்கை கம்யூனிஸ்ட் கட்சி கட்சி காரியாலயத்தில் ஒன்று கூடி பேச்சில் ஈடுபட்டனர்.

ஐக்கிய மக்கள் சக்தியின் உறுப்பினர்கள் எதிர்வரும் உள்ளூராட்சி மன்றத் தேர்தலில் தமிழ் மற்றும் முஸ்லிம் அரசியல் கட்சிகளுடன் கூட்டணி அமைக்கத் தீர்மானித்துள்ளது.

மக்கள் விடுதலை முன்னணியினர் அரசியல் கட்சிகளுடன் கூட்டணி அமைக்காமல் சிவில் தரப்பினர் மற்றும் புதிய அரசியல் தரப்புடன் கூட்டணி அமைத்து உள்ளூராட்சி மன்றத் தேர்தலில் போட்டியிட தீர்மானித்துள்ளதாக அறிய முடிகிறது.



வடக்கு, கிழக்கு புனர்வாழ்வு அமைப்பின் ஊடக கல்வி மந்நும் வாழ்வாதார உதவித் திட்டங்கள்

அம்பாறை மாவட்டத்தின் கல்முனை திருக்கோவில் பிரதேசத்தில் தெரிவு செய்யப்பட்ட பாடசாலை மாணவர்களுக்கு அப்பியாசகொப்பிகள் வழங்கி வைக்கப்பட்டன.

வடக்கு, கிழக்கு புனர்வாழ்வு அமைப்பின் ஊடக நேற்று (சனிக்கிழமை) இந்த நிகழ்வு இடம்பெற்றது.

மேற்படி நிகழ்வில் தமிழ்த் தேசியக் கூட்டமைப்பின் நாடாளுமன்ற உறுப்பினர் தவராசா கலையரசன், எம்.ஏ.சுமந்திரன்,

இராசமாணிக்கம் சாணக்கியன், முன்னாள் நாடாளுமன்ற உறுப்பினர் கவீந்திரன் கோணுவரன் சமூகசெயற்பாட்டாளர் செல்வராஜா கணேஸ், மக்கள் பிரதிநிதிகள், பொதுமக்கள் எனப் பலரும் கலந்துகொண்டனர்.

இது தவிர மக்கள் சந்திப்பு ஒன்றும் இடம்பெற்றது. இதன் போது நாடாளுமன்ற உறுப்பினர்களிடம் மக்கள் சார்பிலான கேள்விகளும் முன்வைக்கப்பட்டிருந்தமையும் குறிப்பிடத்தக்கது.

அனைத்துச் சிற்றுண்டிகளின் விலைகளும் குறைக்கப்பட்டன!

இன்று (ஞாயிற்றுக்கிழமை) முதல் அமுலுக்குவரும் வகையில் அனைத்து சிற்றுண்டி களின் விலைகளும் 10 ரூபாவால் குறைக்கப்பட்டுள்ளன.

இதனை அகில இலங்கை சிற்றுண்டிச்சாலை உரிமை யாளர்கள் சங்கம் இன்று (ஞாயிற்றுக்கிழமை) தெரிவித்துள்ளது.

சில மூலப்பொருள்களின் விலை குறைவடைந்துள்ளமையே கருத்திற்கொண்டு இந்தத் தீர்மானம் எடுக்கப்பட்டுள்ளதாக சங்கத்தின் தலைவர் அசேல சம்பத் தெரிவித்துள்ளார்.

இதேவேளை, நேற்று நள்ளிரவு முதல் அமுலுக்கு வரும் வகையில், ஒரு இறாத்தல்



பாணின் விலை 10 ரூபாவால் குறைக்கப்பட்டது. அத்துடன், சந்தையில் கோதுமை மாவின் விலை 28 ரூபாவாக குறைக்கப்பட்டுள்ளதாகத் தெரிவிக்கப்படுகிறது.

எங்களிடம் அணு குண்டு உள்ளது; மநநது விடாதீர்! இந்தியாவுக்கு பாகிஸ்தான் அமைச்சர் எச்சரிக்கை



இந்திய வெளியுறவுத்துறை மந்திரி ஜெய்சங்கர், 'ஓசாமா பின்லேடனுக்கு உறைவிடம் கொடுதவர்கள், அண்டை நாட்டுநாடாளுமன்றத்தைதாக்கியவர்கள் நம்பகத்தன்மை குறித்து இந்த சபையில் பிரசாரம் செய்ய வேண்டாம்' என்றார்.

இந்த கூட்டத்தொடர் முடிந்தபின்னரும் இந்திய - பாகிஸ்தான் வெளியுறவுத்துறை மந்திரிகளின் கருத்துக்கள் பேசுபொரு ளானது. இதனை தொடர்ந்து, இந்திய வெளியுறவுத்துறைமந்திரிஜெய்சங்கரின் கருத்துக்கு பாகிஸ்தான் வெளியுறவுத் துறைமந்திரி பூட்டோ, 'ஓசாமா பின்லேடன் இறந்துவிட்டார். ஆனால், குஜராத் கசாப்புக்கடைக்காரர் வாழ்கிறார். அவர்

கொள்கையாகக் கொண்டிருக்கும் நாட்டைச் சேர்ந்த அவரின் பேச்சு, பயங்கரவாதிகளுக்கு மகிழ்ச்சி அளிப்பதாக இருக்கும்.பிலாவல் பூட்டோ சந்தாரியின் நாகரிகமற்ற பேச்சு, அந்த நாட்டுக்கு மேலும் ஒரு தாழ்வு' என்று பதிலடி கொடுத்தது.

அதேவேளை, பிரதமர் மோடி குறித்து பாகிஸ்தான் வெளியுறவுத்துறை மந்திரி தெரிவித்த கருத்துக்கு இந்தியாவில் கடும் கண்டனம் எழுந்துள்ளது. பாகிஸ்தான் கொடியை எதிர்த்து பா.ஜ.கவினர் தங்கள் எதிர்ப்பை வெளிப்படுத்தி வருகின்றனர்.

இந்நிலையில், 'எங்களிடம் அணு குண்டு உள்ளது என்பதை இந்தியா மறந்துவிட வேண்டாம்' / என்று பாகிஸ்தான் மந்திரி மிரட்டல் விடுத்துள்ளார்.

பாகிஸ்தான் மக்கள் கட்சி மந்திரி ஷியா மரி லாசுகில் நேற்று செய்தியாளர்களை சந்தித்தார். அப்போது அவர் பேசுகையில், எவ்வாறு பதிலளிக்க வேண்டும் என்று பாகிஸ்தானுக்கு தெரியும். பாகிஸ்தானிடம் அணு குண்டு உள்ளது என்பதை இந்தியா மறந்துவிடக்கூடாது. எங்கள் அணு ஆயுத நிலைப்பாடு அமைதியாக இருப்பதற்கு அல்ல. தேவை ஏற்பட்டால் நாங்கள் பின்வாங்கப்போவதில்லை. தாக்கப்படும்போது பாகிஸ்தான் அமர்ந்திருக்காது. சமடலத்துடன் பாகிஸ்தான் பதிலடி கொடுக்கும். இஸ்லாமிய மதத்தினரை பயங்கரவாதத்துடன் இந்தியா தொடர்புபடுத்திகிறது' - என்றார்.

லாகூர், டிச.18
எங்களிடம் அணு குண்டு உள்ளது என்பதை இந்தியா மறந்துவிடக் கூடாது என்று பாகிஸ்தான் மந்திரி தெரிவித்துள்ளார்.

அமெரிக்காவில் நடந்த ஐ.நா. சபையில் கடந்த சில நாட்களுக்கு முன் நடந்த கூட்டத்தில் பேசிய பாகிஸ்தான் வெளியுறவுத்துறை மந்திரி பிலாவல் பூட்டோ சந்தாரி, 'காஷ்மீர் தொடர்பாக ஐ.நா. சபையில் நிறைவேற்றப்பட்ட தீர்மானத்தை இந்தியா நிறைவேற்ற வேண்டும்' என்று கூறினார். அவருக்கு அவையில் பதிலடி கொடுத்த

இந்தியாவின் பிரதமராக (மோடி) உள்ளார். அவர் (பிரதமர் மோடி) இந்த நாட்டிற்குள் (அமெரிக்கா) நுழைய தடைவிதிக்கப்பட்டது. வெளியுறவுத்துறை மந்திரியும் (ஜெய்சங்கர்) ஹரிடலின் நாசி கொள்கைகளால் ஈர்க்கப்பட்ட ஆர்.எஸ்.எஸ். அமைப்பைச் சேர்ந்தவர்கள்' என்றார்.

பாகிஸ்தான் வெளியுறவுத்துறை மந்திரியின் கருத்துக்கு கடும் கண்டனம் தெரிவித்த இந்தியா, 'விரக்தியின் விளிம்பில் இருந்துகொண்டு பிலாவல் பூட்டோ சந்தாரி பேசி இருக்கிறார். பயங்கரவாதத்தைத் தனது அரசின்

மீன் அருங்காட்சியகத்தில் பெரிய தொட்டி சிதறியது!

1,500 அரிய மீன்கள் சாவு



பெர்லின், டிச.18
ஜேர்மனியில் உள்ள உலகின் மிகப் பெரிய மீன் அருங்காட்சியகத்தில் இருந்த தொட்டி வெடித்து ஏற்பட்ட விபத்தில் ஏறத்தாழ 1,500 மீன்கள் உயிரிழந்தன.

வண்ணமயமான, அரிதான மீன்கள் பல, உலகம் முழுவதிலும் உள்ள மீன் அருங்காட்சியகங்களில் பார்வையாளர்களுக்காக வைக்கப்பட்டுள்ளன. அந்த வகையில் ஜேர்மனியின் தலைநகரம் பெர்லினில் உலகின் மிகப் பெரிய மீன் அருங்காட்சியகம் உள்ளது. இங்கு வெள்ளிக்கிழமை விபத்து ஏற்பட்டது.

விபத்து குறித்து பொலிஸார் தரப்பில் கூறும் போது, அக்வாரியத்தில் இருந்த மிகப் பெரிய தொட்டி வெடித்தது. இதனால் 10 லட்சம் லீற்றர் தண்ணீர் வெளியேறியது. உருளை வடிவிலான அந்தத் தொட்டி 25 மீட்டர் உயரம் கொண்டது.

இந்த விபத்தில் 1,500 மீன்கள் வரை உயிரிழந்தன. தொட்டியின் அடியிலிருந்த மீன்கள் மட்டும் காப்பற்றப்பட்டன.

அக்வாரியத்தில் இருந்த கடைகளும் பாதிக்கப்பட்டன. விபத்தினால் பெர்லினின் முக்கிய சாலைகளில் தண்ணீர் ஓடியது. விபத்துக்கான காரணம் இதுவரை தெரியவில்லை. இதுகுறித்து விசாரணை நடந்து வருகிறது. மீட்புப் பணிகள் தொடர்ந்து நடந்து வருகின்றன என்று தெரிவித்தனர். இச்சம்பவத்தில் அதிர்ஷ்டவசமாக எந்த மனித உயிரிழப்பும் ஏற்படவில்லை என்றும், காயமடைந்த இருவர் மருத்துவமனையில் சிகிச்சைபெற்று வருகின்றனர் எனவும் அதிகாரிகள் தெரிவித்தனர். பெர்லினில் முக்கிய சுற்றுலா மையமாக இருந்த அக்வாரியத்தில் ஏற்பட்ட இந்த விபத்தும், மீன்களின் உயிரிழப்பு ஜேர்மனி மக்களை சோகத்தில் ஆழ்த்தியுள்ளது.



நாடாளுமன்றக் கலவரத்துக்கு டிரம்ப் மீது கிரிமினல் குற்றம்!

விசாரணைக் குழு முடிவாம்

வொஷிங்டன், டிச.18
அமெரிக்காவில் கடந்த 2020 ஆம் ஆண்டு நவம்பர் மாதம் நடந்த அதிபர் தேர்தலில் டிரம்ப் தோல்வியை தழுவினார். ஆனால் அவர் தோல்வியை ஏற்காமல் தேர்தலில் முறைகேடு நடந்ததாக குற்றம் சாட்டி வந்தார்.

இந்த சூழலில் தேர்தலில் வெற்றி பெற்ற ஜோ பைடனுக்கு சான்றிதழ் வழங்குவதற்காக கடந்த ஆண்டு ஜனவரி 6 ஆம் திகதி நாடாளுமன்றம் கூடியது. அப்போது டிரம்பின் ஆதரவாளர்கள் நாடாளுமன்றத்துக்கு புகுந்து பெரும் கலவரத்தில் ஈடுபட்டனர். இதில் 5 பேர் பலியாகினர். இந்த கலவரம் குறித்து அமெரிக்க நாடாளுமன்ற குழு ஒன்றரை ஆண்டுகளுக்கும் மேலாக விசாரணை நடத்தி வருகிறது. இதில் கலவரத்தில் ஈடுபட்ட ஏராளமானோர் மீது குற்றச்சாட்டுகள் பதிவு செய்யப்பட்டு சிறை தண்டனை விதிக்கப்பட்டுள்ளது. இந்த கலவரத்தில் டிரம்பின் தொடர்பு குறித்தும் நாடாளுமன்ற குழு விசாரித்து வந்தது. இந்த நிலையில் நாடாளுமன்ற குழு தனது விசாரணையை நிறைவு செய்துவிட்டதாகவும், கலவரம் தொடர்பாக டிரம்ப் மீது கிளர்ச்சியை தூண்டதல் உட்பட 3 கிரிமினல் குற்றச்சாட்டுகளை பதிவு செய்ய நீதித்துறைக்கு பரிந்துரைக்க குழு முடிவு செய்திருப்பதாகவும் தகவல்கள் வெளியாகி உள்ளன.

மேலும் இந்த குழு அடுத்த வாரம் தனது முழு விசாரணை அறிக்கையை வெளியிடும் எனவும், அப்போது டிரம்ப் மீதான குற்றச்சாட்டுகள் பகிரங்கமாக அறிவிக்கப்படும் எனவும் அமெரிக்க ஊடகங்கள் செய்தி வெளியிட்டுள்ளன.

முன்னாள் பாக். இராணுவத் தளபதி என் கடசிக்கு எதிராக சதி செய்தார்

முன்னாள் பிரதமர் இம்ரான் கான் குற்றச்சாட்டு

தனது கடசிக்கு எதிராக சதி செய்ததாக பாகிஸ்தான் முன்னாள் இராணுவத் தளபதியை இம்ரான் கான் கடுமையாகச் சாடினார்.

பாகிஸ்தான் முன்னாள் பிரதமர் இம்ரான் கான், மக்களிடையே நடைபெற்ற உரையாடலில் கூறியதாவது:- பாகிஸ்தானில் பல பிரச்சினைகள் நாளுக்கு நாள் அதிகரித்து வருகின்றன.

இந்த பிரச்சினைகளுக்கு ஒரே தீர்வாக இருப்பது

சுதந்திரமான மற்றும் நியாயமான தேர்தலை நடத்துவது மட்டுமே.

சுதந்திரமான மற்றும் நியாயமான தேர்தல் நடைபெறாத வரை, நாடு (பாகிஸ்தான்) மூழ்கிவிடும் என்று நாங்கள் அனைவரும் பயப்படுகிறோம். தோல் விப்பயம் காரணமாக புதிய தேர்தல்களுக்கு தற்போதைய அரசாங்கம் அஞ்சுகிறது. மக்கள் அனைவரும் ஒன்றிணைந்து இந்த அரசாங்கத்திற்கு தேர்தல் மூலம் பாடம் கற்பிக்க வேண்டும்.

இந்தத் திருடர்களின் பெயர்கள் என்றென்றும்

அழிக்கப்படும் அளவுக்கு அவர்களுக்கு தோல்வியை கொடுக்க வேண்டும். - என்று இம்ரான் கான் கூறினார்.

மேலும், நம்பிக்கையில்லாத தீர்மானம் மூலம் ஏப்ரலில் அதிகாரத்தில் இருந்து வெளியேற்றப்பட்டார். அத்தகைய ஆட்சி மாற்றத்திற்கு யார் காரணம்? - எனக் கேட்கப்பட்ட போது - பாகிஸ்தானின் முன்னாள் இராணுவத் தளபதி ஜெனரல் (ஓய்வு) கமர் ஜாவேத் பஜ்வா தனது கடசிக்கு எதிராக சதியில் ஈடுபட்டார் என்று இம்ரான் கான் குற்றம் சாட்டினார்.

மாணவன் கழுத்தில்
பாய்ந்தது ஈட்டி

புவனேஸ்வர், டிச. 18
ஒடிசா மாநிலம் போலங்கீரில் உள்ள ஆகல்பூர் ஆண்கள் மேல்நிலைப்பள்ளியில் ஆண்டு விளையாட்டு போட்டி நடந்து கொண்டு இருந்தது. ஈட்டி எறிதலின்போது 9 ஆம் வகுப்பு மாணவனின் கழுத்தில் ஈட்டி எதிர்பாராதவிதமாக பாய்ந்தது.

படுகாயமடைந்த அவனை அங்கு இருந்தவர்கள் சிகிச்சைக்காக அருகில் உள்ள ஆஸ்பத்திரியில் சேர்த்தனர். தகவல் அறிந்த அந்த மாநில முதலமைச்சர் நவீனப் பந்தா மாணவனின் நலம் விசாரித்தார்.

சிகிச்சைக்கான செலவை முதலமைச்சர் நிவாரண நிதி மூலம் ஏற்கப்படும் என அறிவித்தார்.

பாக். அமைச்சரின் தலையை கொண்டு வந்தால் ரூ.2 கோடி

உ.பியில் பா.ஜ.க நிர்வாகி அறிவிப்பு

லக்னோ, டிச. 18
பாகிஸ்தான் வெளியுறவு மந்திரி பிலாவல் பூட்டோ பிரதமர் மோடி குறித்து சர்ச்சைகருத்து தெரிவித்தார். அவரது தலையை கொண்டு வந்தால் ரூ.2 கோடி பரிசு கொடுப்பேன் என உத்தர பிரதேச பா.ஜ.க நிர்வாகி அறிவித்தார்.

பிரதமர் நரேந்திர மோடி குறித்து சர்ச்சைகருத்து தெரிவித்த பாகிஸ்தான் வெளியுறவு மந்திரி பிலாவல் பூட்டோவுக்கு மத்திய அரசு கடும்கண்டனம் தெரிவித்துள்ளது. ஐ.நா.வில் பேசிய அவர் இந்தியப் பிரதமரை இறைச்சிக்கடைக்காரர் என்றார்.

பிலாவல் பூட்டோவுக்கு எதிராக இந்தியா முழுவதும் பா.ஜ.க.வினர் போராட்டங்களை

நடத்தி வருகிறார்கள். இந்நிலையில், உத்தர பிரதேச மாநிலத்தைச் சேர்ந்த பாக் பா.ஜ.க. அலுவலகம் முன்பு பா.ஜ.க. சார்பில் நேற்று போராட்டம் நடந்தது. அப்போது அங்கு பேசிய பா.ஜ.க. உள்ளூர் நிர்வாகியும், மாவட்ட கவுன்சில் உறுப்பினருமான மனுபால் பன்சால், பாகிஸ்தான் வெளியுறவு மந்திரி பிலாவல் பூட்டோவின் தலையை துண்டித்துக் கொண்டு வருபவர்களுக்கு நான் ரூ.2 கோடி பரிசு கொடுப்பேன் என அதிரடியாக அறிவித்தார். அதன்பின், செய்தியாளர்களிடம் பேசிய



அவர், தான் நன்கு அறிந்துதான் அவ்வாறு பேசினார் எனவும், தனது கருத்தில் உறுதியாக இருக்கிறார் எனவும் தெரிவித்தார்.

கிருஷ்ணா நதியில் மணல் தோண்டிய பள்ளத்தில் சிக்கி 5 மாணவர்கள் சாவு



ஆற்றின் கரையோரம் குளித்துக் கொண்டிருந்த தோட்ட சுரேஷ் திடீரென மணல் அள்ள தோண்டப்பட்ட பள்ளத்தில் சிக்கி தண்ணீரில் மூழ்கி உயிருக்கு போராடினார். இதனை கண்ட சக நண்பர்கள் தோட்ட சுரேஷை காப்பாற்றுவதற்காக சென்றபோது நீச்சல் தெரியாமல் அவர்களும் தண்ணீரில் மூழ்கி அபய குரல் எழுப்பினர். அங்கிருந்தவர்கள் தண்ணீரில் மூழ்கியவர்களை காப்பாற்ற முயற்சி செய்தனர். ஆனால் அவர்களை காப்பாற்ற முடியவில்லை. 5 பேரும் தண்ணீரில் மூழ்கி பரிதாபமாக இறந்தனர்.

இதில் தோட்ட சுரேஷ், குணசேகர் ஆகிய 2 பேர் உடலையும் பொதுமக்கள் மீட்டனர். அதற்குள் இரவு நேரம் ஆகிவிட்டதால் மற்றவர்கள் உடல்களை மீட்க முடியவில்லை. இதையடுத்து தேசிய

திருப்பதி, டிச. 18
கிருஷ்ணா நதி வெள்ளத்தில் மணல் எடுக்க தோண்டிய பள்ளத்தில் சிக்கி 5 மாணவர்கள் பலியானார்கள்.

ஆந்திர மாநிலம் கிருஷ்ணா மாவட்டம், யாணை மலைக்கு குடு பகுதியை சேர்ந்தவர்கள் தோட்ட சுரேஷ் (வயது 15), குணசேகர் (14), பாஜி (14), உசேன் (14), பாலு (17). பள்ளி கல்லூரி மாணவர்களான 5 பேரும் கிருஷ்ணா நதியில் குளிப்பதற்காக சென்றனர். ஆற்றில் மணல் அள்ளப்பட்டு இருந்ததால் ஆங்காங்கே பெரிய பெரிய பள்ளங்கள் இருந்தன. தற்போது அதிக அளவில் தண்ணீர் சென்று கொண்டு இருப்பதால் ஆற்றில் இருந்த பள்ளங்கள் தெரியவில்லை. இந்த நிலையில்

பேரிடர் மீட்பு படையே சேர்ந்த 18 வீரர்கள் வரவழைக்கப்பட்டு அவர்களுடன் சேர்ந்து உள்ளூர் மீனவர்களும் ஆற்றில் மூழ்கியவர்களை தேடும் பணி நடந்தது. நீண்ட நேர தேடுதலுக்கு பிறகு மாணவர்கள் தண்ணீரில் மூழ்கிய இடத்தில் இருந்து 50 மீட்டர் தூரத்தில் பாலு, பாஜி, உசேன் ஆகிய 3 பேரின் பிணங்களை மீட்டனர். மீட்கப்பட்ட மாணவர்களின் உடலை பார்த்து அவரது பெற்றோர், உறவினர்கள் கதறி அழுத சம்பவம் காண்போரின் கல்நெஞ்சையும் கரைய வைப்பதாக இருந்தது. ஒரே பகுதியை சேர்ந்த பள்ளி, கல்லூரி மாணவர்கள் 5 பேர் ஆற்றில் மூழ்கி இறந்த சம்பவம் அப்பகுதியில் பெரும் சோகத்தை ஏற்படுத்தி உள்ளது.



உ.பியில் பஸ்கள் மோதி விபத்து மூவர் சாவு; இருபது பேர் காயம்!

நொய்டா, டிச. 18
உத்தரபிரதேசத்தில் இரண்டு பஸ்கள் ஒன்றுடன் ஒன்று மோதி விபத்துக்குள்ளானதில் 3 பேர் உயிரிழந்தனர்.

உத்தரபிரதேச மாநிலம் நொய்டாவின் நாலெட்ஜ் பार्க் அருகே கிரேட்டர் நொய்டா எக்ஸ்பிரஸ் அதிவேகப் பாதையில் இரண்டு பஸ்கள் ஒன்றுடன் ஒன்று மோதி விபத்துக்குள்ளாகின என கிரேட்டர் நொய்டா பொலிஸ் தெரிவித்துள்ளது. இந்த விபத்தில் 3 பேர் உயிரிழந்துள்ளனர். மேலும் இருபது பேர் காயமடைந்துள்ள நிலையில், அவர்கள் மருத்துவமனைக்கு கொண்டு செல்லப்பட்டனர். விபத்து நடந்த இடத்திற்கு விரைந்து சென்ற பொலிஸார் மீட்பு பணியில் ஈடுபட்டனர். இந்த சம்பவம் தொடர்பான விசாரணையையும் அவர்கள் மேற்கொண்டு வருகின்றனர்.

இங்கிலாந்தில் கேரளத் தாதி 2 குழந்தைகளுடன் கொலை



கணவர் கைதாகி விசாரணையில்

லண்டன், டிச. 18
இங்கிலாந்தில் கேரள தாதிப் பெண் தனது 2 குழந்தைகளுடன் படுகொலை செய்யப்பட்ட சம்பவத்தில் அவரது கணவர் கைது செய்யப்பட்டார்.

கேரள மாநிலத்தைச் சேர்ந்தவர் அஞ்சு (வயது 35). இவர் தனது கணவர் அசோக் (52), குழந்தைகள் ஜீவா சஜு (6), ஜான்வி சஜுஷடன் (4) இங்கிலாந்து நார்த்தாம்பட்டன்-யரில் உள்ள கெட்டெரிங் நகரில் வசித்துவந்தார். அங்குள்ள ஓர் ஆஸ்பத்திரியில் நர்சாக அஞ்சு பணிபுரிந்தார். அசோக், ஹோட்டல் ஒன்றில் டெலிவரி நபராக வேலை பார்த்து

வருகிறார். இந்நிலையில் கெட்டெரிங் நகரில் உள்ள வீட்டில் தாதி அஞ்சுவும், அவரது இரு குழந்தைகளும் படுகாயங்களுடன் கிடக்கின்றனர் என அருகில் உள்ள சிலர் பொலிஸாருக்குத் தகவல் தெரிவித்தனர். பொலிஸார் அங்கு சென்றபோது, உயிருக்கு போராடிக்கொண்டிருந்த அஞ்சு பரிதாபமாக உயிரிழந்துவிட்டார். ஆஸ்பத்திரிக்கு கொண்டு செல்லப்பட்ட குழந்தைகள் இருவரும் அங்கு சிகிச்சை பலனின்றி உயிரிழந்தனர். இதுதொடர்பாக அஞ்சுவின் கணவர் அசோக்கை கைது செய்து பொலிஸார் விசாரித்து வருகின்றனர்.

காரைத்வில் இன்று கோலாகலமாக ஆறுமுகநாவலரின் குரு பூஜை விழா



(வி.ரி.சகாதேவராஜர்)

ஸ்ரீலக்ஷ் ஆறுமுகநாவலரின் 200ஆவது அகவை நிறைவினை முன்னிட்டு இந்து சமய கலாசார அலுவல்கள் திணைக்களமும், காரைத்வி சுவாமி விபுலாநந்தர் ஞாபகார்த்த பணிமன்றமும் இணைந்து ஏற்பாடு செய்திருந்த ஸ்ரீலக்ஷ் ஆறுமுகநாவலரின் குரு பூஜையும் விழாவும் இன்று ஞாயிற்றுக்கிழமை காலை காரைத்வில் சிறப்பாக நடைபெற்றன.

சுவாமி விபுலாநந்தர் ஞாபகார்த்த மணி மண்டபத்தில் இந் நிகழ்வு காரைத்வி பிரதேச செயலாளர் சிவ.ஜெகராஜன் தலைமையில் நடைபெற்றது.

திருமுன்னிலைஅதிதியாககாரைத்விஸ்ரீகண்ணகையம் மன் ஆலயத்தின் சிவஸ்ரீ சண்முக மகேஸ்வரக் குருக்கள் கலந்துகொண்டு ஆசியுரை வழங்கினார்.

பிரதம அதிதியாக அம்பாறை மாவட்ட மேலதிக அரசாங்க அதிபர் வேதநாயகம் ஜெகதீசன் கலந்துகொண்டு உரையாற்றி சிறப்பித்தார்.

காலையில் கண்ணகை அம்மன் ஆலயத்திலிருந்து ஆறுமுக நாவலரின் அழகிய ரத ஊர்வலம் ஆரம்பம

ாகியது. முன்னதாக கண்ணகை அம்மன் ஆலயத்தில் நாவலரின் திருவுருவப் படத்திற்கு மலர் மாலை அணிவிக்கப்பட்டு திருமுன்னிலை அதிதி சிவசிறி சண்முக மகேஸ்வர குருக்களால் பஞ்சாரத்தி காட்டி ஊர்வலம் ஆரம்பமானது. நந்திக் கொடிகள் சகிதம் அறநெறி மாணவர்கள் முன்னேவர் பின்னால் அதிதிகள் மற்றும் ஆறுமுக நாவலரின் தேர் ஊர்வலம் வந்தது.

பிரதம அதிதி மேலதிக அரசாங்க அதிபர் வேதநாயகம் ஜெகதீசன் நாவலரின் திருவுருவப் படத்தை தாங்கி வந்தார். ஊர்வலம் நேராக சுவாமி விபுலாநந்த மணி மண்டபத்தை அடைந்ததும், நாவலர் பெருவிழா நந்திக் கொடி ஏற்றி ஆரம்பமானது. சமய ஆர்வலரான நாகராஜா சனாதனன் வழங்கிய ஆறுமுக நாவலரின் திருவுருவச் சிலை திரைநீக்கம் செய்து மலர்மாலை அணிவிக்கப்பட்டு புஷ்பாஞ்சலி நிகழ்த்தப்பட்டது.

நாவலர் போல் அறநெறி மாணவர்கள் அலங்காரம் செய்யப்பட்டு ஊர்வலத்தில் கலந்து கொண்டமை சிறப்பம்சமாகும். ஆன்மீக அதிதிகளாக காரைத்வி வீரபத்திரர் சுவாமி ஆலயத்தின் சிவஸ்ரீ சாந்தநுபன்

குருக்கள், காரைத்வி நந்தவன சித்தி விநாயகர் ஆலயத்தின் சிவஸ்ரீ மகேஸ்வர குருக்கள், பெரிய நீலாவணை மகாவிஷ்ணு தேவஸ்தானத்தின் சிவஸ்ரீ ந.பத்மலோஜ சிவம், நாவிதன் வெளி முருகன் ஆலயத்தின் சிவஸ்ரீ சுபாங்கர சர்மா ஆகியோர் கலந்து கொண்டு நாவலர் பெருமானுக்கு வேதபாராயணம் ஓதி பஞ்சாரத்தி காட்டி வழிபட்டனர்.

சிறப்பு அதிதிகளாக கல்முனை பிரதிக்கல்விப்பணிப்பாளர் ஆ.சஞ்சீன், சம்மாந்துறை உதவிக் கல்விப்பணிப்பாளர் வி.ரி.சகாதேவராஜா ஆகியோர் கலந்து சிறப்பித்தார்கள். மேலும் விசேட அதிதிகளாக ஒன்பது பிரமுகர்கள் கலந்து கொண்டார்கள். அனைவருக்கும் நாவலர் படங்கள் நூல்கள் வழங்கிவைக்கப்பட்டன. அறநெறி மாணவர்களின் கலைநிகழ்ச்சிகள் மேடையேறின.

ஏற்பாடுகளை, இந்து சமய கலாசார அலுவல்கள் திணைக்களத்தின் சார்பில் மாவட்ட இந்து கலாசார அபிவிருத்தி உத்தியோகத்தர் கு.ஜெயராஜி மேற்கொண்டிருந்தார். கலாச்சார உத்தியோகத்தர் ந.பிரதாப் நிகழ்ச்சிகளை நெறிப்படுத்தி தொகுத்தளித்தார்.

மட்டக்களப்பு கல்லடியிலும் இன்று ஆறுமுகநாவலர் ஜனனதின விழா



(கல்லடி நிருபர்)

இந்து சமய கலாசார அலுவல்கள் திணைக்களத்தின் அனுசரணையில் மட்டக்களப்பு மாவட்ட செயலகம் மற்றும் கிழக்கிலங்கை இந்து சமய கலாசார மேம்பாட்டு நிறுவனத்தின் ஏற்பாட்டில் ஆறுமுகநாவலர் பெருமானின் 200 ஆவது ஜனனதின விழா நேற்று கல்லடி துளசி மண்டபத்தில் இடம்பெற்றது.

கிழக்கிலங்கை இந்து சமய கலாசார மேம்பாட்டு நிறுவக பொதுச் செயலாளர் சைவப்பலவர் சோதிபர் சிவஸ்ரீ சி.சிவராஜா தலைமையில் நடைபெற்ற இந்நிகழ்வில், மட்டக்களப்பு மாவட்ட மேலதிக அரசாங்க அதிபர் திருமதி சுதர்சினி ஸ்ரீகாந்த் பிரதம அதிதியாகவும், கிழக்கு பல்கலைக்கழக கலை, கலாசார பீடாதிபதி கலாநிதி வ.குணபாலசிங்கம் மற்றும் மட்டக்களப்பு உதவி மாவட்ட செயலாளர் ஆ.நவேஸ்வரன் ஆகியோர் சிறப்பு அதிதிகளாகவும்,

கிழக்கு பல்கலைக்கழக சிரேஷ்ட விளிவுரையாளரும், இந்து ஸ்வயம் சேவக சங்க செயலாளர் த.பரந்தாமன் மற்றும் கிழக்கு பல்கலைக்கழக சிரேஷ்ட விளிவுரையாளர் க.மதிசீலன் ஆகியோர் கௌரவ அதிதிகளாகவும் கலந்து சிறப்பித்தனர்.

இந்நிகழ்வின் ஆரம்பத்தில், கல்லடிமணிக்கூடக் கோபுர முன்றிலிலிருந்து ஆரம்பமான ஸ்ரீலக்ஷ் ஆறுமுக நாவலரின் உருவப்படம் தாங்கிய பண்பாட்டுப் பேரணி பிரதான வீதியூடாக துளசிமண்டபத்தை வந்தடைந்தது.

இதனைத் தொடர்ந்து நந்திக் கொடியேற்றல், மங்கல விளக்கேற்றல், ஸ்ரீலக்ஷ் ஆறுமுகநாவலர் பெருமானின் திருவுருவப் படத்திற்கு மலர்மாலை அணிவித்தல், ஆரார்த்தி பூஜை, நடனம், சிறப்புச் சொற்பொழிவுகள், பரிசீல்கள் வழங்கல் மற்றும் இந்து பாதுகாப்புத் தினப் பிரகடனம் ஆகிய நிகழ்வுகள் நடைபெற்றது.

‘தண்ணீருக்கு எக்கனை கண்கள்?’ நூல் அந்முக விழா கல்முனையில்

(பாறுக் ஷிஹான்)

கவிஞர் சோலைக்கிளி எழுதிய ‘தண்ணீருக்கு எத்தனை கண்கள்?’ நூல் அந்முக விழா நேற்று சனிக்கிழமை கல்முனை தனியார் மண்டபத்தில் அருட்தந்தை அன்புராசா தலைமையில் நடைபெற்றது.

இந்நிகழ்வில் ஈ லங்கா முஸ்லிம் காங்கிரஸ் தலைவர் ரஹுப் ஹக்கீம் மற்றும் இலங்கைப் தென்கிழக்குப் பல்கலைக்கழகத்தின் உபவேந்தர் பேராசிரியர் றமீஸ் அபுபக்கர் ஆகியோர் பிரதம அதிதிகளாக கலந்துகொண்டு கவிதை நூலை வெளியீட்டு வைத்தமை குறிப்பிடத்தக்கது.

யாழ்ப்பாண பல்கலைக்கழக புவியியல் துறை ஓய்வுநிலை பேராசிரியர் கலாநிதி ஏ.எஸ்.ஆனந்தன் மற்றும் பேராசிரியர் யோகராஜா, முன்னாள் ஓய்வுபெற்ற பதிவாளர் மன்கூர் ஏ.காதர் ஆகியோர் கௌரவ அதிதியாகவும், கிழக்கு மாகாண கலை இலக்கியத்தை புதுபித்துக்கொண்டு இருக்கின்ற பணிப்பாளர் நவநீதன் சரவணமுத்து, முன்னாள் கிழக்கு மாகாண முதலமைச்சரின் செயலாளர் ஏ.எம்.அஸ்ஸு உள்எரிட்ட பலர் விசேட அதிதிகளாகவும் கலந்து சிறப்பித்தனர்.

கலாபூசணம் பாலமுனை பாறுக், எழுத்தாளர் எஸ்.எல்.மன்கூர், கவிஞர்களான உமாவரதராஜன், அக்கரையூர் அப்துல் குத்தூஸ் ஆகியோர் இலக்கிய சிறப்பு அதிதிகளாகவும் கலந்துகொண்டனர்.

இலங்கை தென்கிழக்குப் பல்கலைக்கழக பேராசிரியர் றமீஸ் அப்துல்லாஹ், கிழக்கு மாகாண சபை முன்னாள் உறுப்பினர் கலைஞர் ஜவாட் அப்துல் ரசாக், கிண்ணியா பிரதேச செயலாளர் முஹமட் ஹணி, பேராசிரியர் முஹமட் அஸ்ராப், கல்முனை பிரதேச செயலாளர் லியாத் அலி, வைத்தியர் லோகநாதன் புஸ்பலதா போன்றோர் சிறப்புரையாற்றினர். எழுத்தாளர்களான எம்.அப்துல் றஸ்ஸாக், பேராசிரியர் எஸ்.எம்.ஐயூப் ஆகியோர் நூல் மீதான உரையை நிகழ்த்தினர்.

இந்நிகழ்வை ஆரம்பித்து வைத்து உரையாற்றிய மக்கத்தார் மஜிட், வரவேற்புரையை சமூர்த்தி முகாமையாளர் ஏ.ஆர்.ஏம். சாலிஹ் நிகழ்த்தினார்.

இறுதியில் புகழ்பெற்ற கவிஞர் சோலைக்கிளியின் 13வது கவிதை தொகுப்பு நூல் அந்முகம் செய்யப்பட்டது.

இந்நிகழ்வில் சுவனியா மாவட்ட முன்னாள் செயலாளர் ஹனீபா, முன்னாள் சாய்ந்தமருது பிரதேச செயலாளர் ஏ.எம்.சலீம் ஆகியோரும் கலந்துகொண்டனர்.

கலை, கலாசார நிகழ்வுகளுடன் இடம்பெற்ற இந்நூல் வெளியீட்டு விழாவில் இலக்கியவாதிகள், கல்வி மற்றும் சுகாதாரத்துறை அதி காரிகள், முக்கிஸ்தர்கள் எனப்படரும் கலந்துகொண்டமை குறிப்பிடத்தக்கது.



தமிழ் மக்களின் அபிலாஷைகளை வென்றெடுப்பதே எமது இலக்காகும்!

ஜனநாயக மக்கள் காங்கிரஸ் சபதம்



வோம். மேலும் எதிர்வரும் காலத்தில் நடைபெற இருக்கும் அனைத்து தேர்தல்களிலும் எமது கட்சி நாடு முழுவதும் போட்டியிடும்.

தமிழ் பேசும் மக்களின் அபிலாஷைகளை வென்றெடுப்பதே எமது நோக்கமாகும். குறிப்பாக கொழும்பு மாவட்டத்தில் அடிப்படை தேவைக்காக சிரமப்படும் மக்கள் இன்று நிர்த்தியாகியுள்ளனர்.

நாம் எவரது வாக்குகளையும் தட்டிப்பறிக்கவோ அல்லது எவரையும் விமர்சிக்கவோ விரும்பவில்லை. மாறாக நாம் அர்ப்பணிப்புடன் எமது மக்களுக்காக சேவையாற்ற உள்ளோம். மேலும் நான் நாடாளுமன்றத்தில் 2010 முதல் 2015 வரை இருந்த காலத்தில் கொழும்பு மாவட்ட தமிழ் பாடசாலைகளுக்கு ஆற்றிய சேவையைத் தமிழ் மக்கள் மறக்கவில்லை.

எம்மைப் பொறுத்தவரை அரசியலில் எந்த ஒரு தேசிய கட்சியுடனும் இணைந்து செயற்பட தீர்மானிக்கப்படவில்லை. இன்றைய காலத்தின் தேவை நாட்டின் பொருளாதாரத்தைக் கட்டியெழுப்புவதே யாகும். அதற்கான அனைத்து வேலைத் திட்டங்களையும் முன்னெடுப்போம்.

கொழும்பு, கம்பஹா, களுத்துறை, வன்னி, மட்டக்களப்பு, அம்பாறை மாவட்டங்களில் எமது அரசியல் செயற்பாடுகள் ஏற்கனவே ஆரம்பிக்கப்பட்டுள்ளன. மேலும் நாடு ரீதியில் இனிவரும் காலங்களில் ஈடுபடுவோம். மேலும் கட்சிக்கட்டமைப்பிற்குள் பாரிய அளவில்

இளைஞர்களை உள்வாங்குவதற்குத் தீர்மானம் மேற்கொண்டுள்ளோம். பெண்களின் அரசியல் பங்களிப்பு மிகவும் குறைவாக உள்ளது. அதனை நிவர்த்தி செய்வோம்.

இனப்பிரச்சினை தொடர்பில் கருத்து தெரிவித்த அவர் இனப்பிரச்சினை என்பது நல்லாட்சி அரசாங்கத்தின் காலப்பகுதியிலேயே தீர்வு காணப்பட்டிருக்க வேண்டிய ஒன்றாகும். அன்று நல்லாட்சி அரசாங்கத்துக்கு முட்டுக் கொடுத்த தமிழ் அரசியல் கட்சிகள் இனப்பிரச்சினைக்கு தீர்வு பெற்றுத் தருமாறு அழுத்தம் கொடுத்திருக்க வேண்டும். இன்று எதிர்க்கட்சி பக்கம் அமர்ந்துகொண்டு இனப்பிரச்சினைக்கு தீர்வு பெற்றுத் தருமாறு வலியுறுத்துகிறார்கள்.

இது வேட்கையாக இருக்கிறது. எம்மைப் பொறுத்த வரையில் கூடிய விரைவில் இனப்பிரச்சினைக்குத் தீர்வு பெற்று கொடுக்க வேண்டும் என்பதில் நாம் உறுதியாக இருக்கிறோம்.

மேலும் இந்தியாவின் தலையீடு இன்றி எமக்கான அரசியல் தீர்வுக்கு இடமில்லை. இந்தியாவின் மத்தியஸ்தம் மிகவும் முக்கியமாகக் காணப்படுகிறது. பொருளாதார நெருக்கடிக்கு மத்தியில் இந்தியா பல உதவிகளை செய்திருந்தது. அதனடிப்படையில் இந்தியத் தலைவர்களுடன் சந்தித்து இது தொடர்பில் கலந்துரையாடிய தீர்வு பெற்றுக்கொடுப்பதற்கு முயற்சிப்போம். - என்றார்.

நாம் எவரது வாக்குகளையும் தட்டிப்பறிக்கவோ அல்லது எவரையும் விமர்சிக்கவோ விரும்பவில்லை. எமது கட்சி ஆரம்பிக்கப்பட்டு 12 வருடங்கள் ஆனாலும் தற்போது உத்தியோகபூர்வமாக பதிவு செய்யப்பட்டு எதிர் காலத்தில் நாடு முழுவதும் புதிய உத்வேகத்துடன் செயல்படுவோம் என்றும் அதன் ஊடாக தமிழ் மக்களின் தேவைகளை நிறைவேற்றுவதன் மூலம் அவர்களுடைய அபிலாஷைகளை வென்றெடுப்பதே எமக்கான இலக்கு என்றும் ஜனநாயக மக்கள் காங்கிரஸ் தலைவரும் முன்னாள் இராஜாங்க அமைச்சருமான பிரபாக கணேசன் தெரிவித்துள்ளார்.

ஜனநாயக மக்கள் காங்கிரஸ் அரசியல் கட்சியாக தேர்தல் ஆணைக்குழுவில் முறையாகப் பதிவு செய்யப்பட்டு, கட்சியின்

முதலாவது உத்தியோகபூர்வ மாநாடு நேற்று (சனிக்கிழமை) சுகததாஸ் விளையாட்டு அரங்கு ஹோட்டலில் இடம்பெற்றது. இதன்போது நடைபெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கும் போதே அவர் மேற்கண்டவாறு குறிப்பிட்டார்.

இது தொடர்பில் அவர் மேலும் கூறுகையில் -

ஜனநாயக மக்கள் காங்கிரஸ் அரசியல் கட்சியாக தபால் பெட்டி சின்னத்தில் தேர்தல் ஆணைக்குழுவில் பதிவு செய்யப்பட்டு உத்தியோகபூர்வமாக எமது அரசியல் நடவடிக்கைகளை முன்னெடுத்துள்ளோம்.

எமது கட்சி ஆரம்பிக்கப்பட்டு 12 வருடங்கள் ஆனாலும் எதிர் காலத்தில் பதிவு செய்யப்பட்ட அரசியல் கட்சி என்ற வகையில் மிகவும் உத்வேகத்துடன் செயற்படு

நாட்டு மக்களின் வாழ்வாதாரத்தை மேம்படுத்துவதற்கு தற்சார்புப் பொருளாதாரத்தை கட்டியெழுப்ப வேண்டும்!

கலையரசன் எம்.பி. கோரிக்கை



நாட்டில் ஓர் அரசாங்கத்தை உருவாக்கி விவசாயத்தில் கைவைத்தது மாத்திரமன்றி, ஒட்டுமொத்த மக்களின் பொருளாதாரத்தையும் இல்லாமல் செய்த பணியை அவர்களே ஆரம்பித்தனர்.

எனவே, எமது மக்களின் வாழ்வாதாரத்தை மேம்படுத்த தற்சார்புப் பொருளாதாரத்தைக் கட்டியெழுப்ப வேண்டியுள்ளது என நாடாளுமன்ற உறுப்பினர் த. கலையரசன் தெரிவித்தார்.

‘எமக்கான உணவை நாமே பயிரிடுவோம்; வீட்டுத் தோட்டங்களை உருவாக்குவோம்’ செயற்றிட்டத்தில் தமிழ்த் தேசிய கூட்டமைப்பின் கனடா கிளையினது அனுசரணையுடன் அம்பாறை ஆலையடிவேம்பு தமிழ்ச் சங்க மண்டபத்தில் நடைபெற்ற 100 பேருக்கு கத்தரி, மிளகாய் மற்றும் தென்னங்கன்றுகளை வழங்கும் நிகழ்வில் கலந்துகொண்டு, கன்றுகளை வழங்கிவைத்து, உரையாற்றுகையிலேயே அவர் இவ்வாறு தெரிவித்தார்.

இதன்போது அவர் மேலும் கூறுகையில் - மக்களின் தேவைகளை அறிந்தவர்களாக

இருந்தாலும், எங்களிடம் போதிய நிதி இல்லை. அரசாங்கத்தால் ஒரு நாடாளுமன்ற உறுப்பினருக்கு ஒதுக்கப்படும் நிதி கூட 2022 ஆம் ஆண்டு ஒதுக்கப்படவில்லை. இருந்தபோதும் புலம்பெயர் சமூகத்தின் பங்களிப்புடன் சின்னச் சின்ன உதவித்திட்டங்களை மக்களுக்கு வழங்கி வருகிறோம்.

நாட்டில் ஏற்பட்ட பொருளாதார சிக்கல் மற்றும் கொரோனா அச்சுறுத்தல் காரணமாக நாட்டில் ஒட்டுமொத்தமாக பொருளாதார வீழ்ச்சி ஏற்பட்டுள்ளது. இதை நிவர்த்தி செய்ய வேண்டும். புலம்பெயர் தேசத்திலுள்ள எமது உறவுகள் மக்களின் வாழ்வாதாரத்தை ஊக்குவிக்க வேண்டும் என்ற அடிப்படையில் இந்த உதவிகளை செய்துள்ளனர். எனவே, முடிந்தவரை இதனை ஒரு வெற்றிகரமான செயற்றிட்டமாக மாற்றியமைக்க வேண்டும். - என்றார். இந்நிகழ்வில் நாடாளுமன்ற உறுப்பினரின் செயலாளர் சச்சிதானந்தம், பிரத்தியேக செயலாளர் கண்ணதாசன் மற்றும் பிரதேச கட்சி உறுப்பினர்கள் கலந்துகொண்டு பயிர்க்கன்றுகளை வழங்கிவைத்தமை குறிப்பிடத்தக்கது.



துமிந்த சில்வாவுக்கு பொதுமன்னிப்பு: எதிரான மனுக்கள் பெய். பரிசீலனை

ஜனாதிபதி பொதுமன்னிப்பில் துமிந்த சில்வாவை விடுவித்து கோட்டாபய ராஜபக்சு எடுத்த தீர்மானத்தை சவாலுக்கு உட்படுத்தி தாக்கல் செய்யப்பட்ட மூன்று மனுக்களை எதிர்வரும் பெப்ரவரி 7 ஆம் திகதி விசாரணைக்கு எடுத்துக் கொள்ள உயர் நீதிமன்றம் தீர்மானித்துள்ளது.

இந்த மனுக்கள் நீதிபதிகளான பிரீதி பத்மன் சூரசேன, மஹிந்த சமயவாதன மற்றும் அர்ஜன் ஒபேசேகர ஆகியோர் முன்னிலையில் கடந்த வெள்ளிக்கிழமை பரிசீலனைக்கு எடுத்துக்கொள்ளப்பட்டது.

அனைத்து தரப்பினரதும் பரிசீலனைகளைக் கருதிக்கொண்டு நீதிமன்றம் பெப்ரவரி 7 ஆம் திகதி மனுக்களை விசாரணைக்கு எடுத்துக்கொள்வதாக உத்தரவிட்டது.

பொசன் போயா தினத்தை முன்னிட்டு கடந்த 2021 ஜூன் 24 ஆம் திகதி, முன்னாள் ஜனாதிபதி கோட்டாபய ராஜபக்சுவால் ஜனாதிபதியின் பொது மன்னிப்பின் கீழ் மரண தண்டனை விதிக்கப்பட்டிருந்த துமிந்த சில்வா விடுவிக்கப்பட்டார்.

முன்னாள் நாடாளுமன்ற உறுப்பினர் பாரத லக்ஷ்மன் பிரேமச்சந்திர கொலை வழக்கில் துமிந்த சில்வாவுக்கு மரண தண்டனை விதிக்கப்பட்டுள்ளது. அவரோடு பலர் குற்றவாளிகள் என அறிவித்து கொழும்பு உயர் நீதிமன்றம் 2016 செப்டம்பர் மாதம் தீர்ப்பளித்தது.

பிரேமச்சந்திரவின் மனைவி சுமனா பிரேமச்சந்திர, அவரது மகள் ஹிருணிகா பிரேமச்சந்திர மற்றும் மனித உரிமைகள் ஆணைக்குழுவின் முன்னாள் ஆணையாளர் ஜனாதிபதி சுடத்தரணிகசாலி ஹுசைன் ஆகியோர் இந்த மனுக்களைத் தாக்கல் செய்துள்ளனர்.

நம்பிக்கையோடு

(முதலாம் பக்கத் தொடர்ச்சி)
-இவ்வாறு காரைதீவில் நேற்று மாலை நடைபெற்ற பொதுமக்கள் சந்திப்பில் தமிழ்த் தேசியக் கூட்டமைப்பின் பேச்சாளரும் யாழ்ப்பாணம் மாவட்ட நாடாளுமன்ற உறுப்பினருமான ஜனாதிபதி சட்டத்தரணி எம்.ஏ. சுமந்திரன் தெரிவித்தார்.

அங்கு சுமந்திரன் எம்.பி. மேலும் பேசுகையில்.

இன்று நாட்டில் சிங்கள மக்கள் மத்தியில் ஒருவிதமான மன மாற்றம் தென்படுகின்றது. இதை நாங்கள் சாதகமாகப் பயன்படுத்தி எமது மக்களது பிரச்சினைகளைத் தீர்க்க வேண்டிய காலம் கனிந்துள்ளது.

அரசுடன் பேசாமல் எதுவும் செய்ய முடியாது. அங்கு நமது தமிழ் மக்களுக்கான நிரந்தர தீர்வு பற்றி தெளிவாக எடுத்துரைப்போம்.

வடக்கு, கிழக்கிலுள்ள தமிழ் மக்கள் சரித்திரமாக வாழ்ந்து வருகின்ற பிரதேசத்தில் உள்ளக சுயநிர்ணய அடிப்படையில் சமஷ்டி கட்டமைப்பில் அதியுச்ச அதி காரப் பகிர்வு தரப்பட வேண்டும்.

இதுவே எமது தெளிவான - தீர்க்கமான முடிவாக இருக்கின்றது. இதனை நாங்கள் ஜாதிபதியிடம் நிச்சயம் தெளிவுபடுத்த இருக்கின்றோம். ரணிலை நம்புவதா? நம்பாமல் விடுவதா? என்பதெல்லாம் இப்போது பிரச்சனை அல்ல.

எமது தீர்வைப் பேச்சு மேசையில் நாங்கள் சொல்ல வேண்டும். அதற்கு அவர்கள் என்ன சொல்கின்றார்கள் என்பதுதான் இப்போது பிரச்சினை.

கடும் சிங்கள தேசியவாதம் உருவாகின்ற பௌத்த சம்மேளனம் போன்ற அரங்குகளில் நாங்கள் சமஷ்டி பற்றி பேசி இருக்கின்றோம். அவர்கள் அதை மௌனமாக ஏற்றுக்கொண்டார்கள்.

இந்த நாட்டிலே தேர்தல் மூலமாக மட்டுமே ஆட்சி மாற்றம் இடம்பெற்றது. தேர்தல் இன்றி எந்த ஆட்சி மாற்றமும் இதுவரை இடம்பெறவில்லை. ஆனால், அண்மையில் காலி முகத்திடலில்

இடம்பெற்ற ஆர்ப்பாட்டத்தில் தேர்தல் இன்று ஆட்சி மாற்றம் சரித்திரத்தில் இடம்பெற்றது. ஆம் அசைக்க முடியாது என்று சொல்லும் அளவுக்கு மேல் இருந்த கோட்டா முதல் மொட்டு அரசு வரை கவிழ்த்து விட்டது.

1960 களில் இராணுவப் புரட்சி இடம்பெற்றது. அது கைவிடவில்லை. 1971களில் ஜே.வி.பி. புரட்சி ஏற்பட்டது. அதுவும் கைகூடவில்லை. 1988 களில் ஆயுதம் தூக்கிப் போராடினார்கள். அதுவும் கைகூடவில்லை. இடையிலே எமது இளைஞர்கள் பெருநிலப்பரப்பை தமது கட்டுப்பாட்டுக்குள் சிலதசாப்தங்கள் வைத்திருந்து போராடினார்கள். அதுவும் கைகூடவில்லை.

ஆனால், இந்த வருட நடுப்பகுதியில் கொழும்பிலே இடம்பெற்ற போராட்டம் என்பது பல வெற்றிகளைத் தந்து இருக்கின்றது.

2009 நவம்பரில் 69 இலட்சம் வாக்குகளைப் பெற்று வந்த ஜனாதிபதி கோட்டபாய நாட்டைவிட்டு விரட்டி அடிக் கப்பட்டார். அதன் பின்பு அந்தப் பொதுத் தேர்தலிலே 68 இலட்சம் வாக்குகளைப் பெற்று பெரும்பான்மை அரசை அமைத்த அந்த அரசும் கவிழ்ந்தது. ஆகவே, அந்தப் போராட்டத்தை நாங்கள் சாதாரணமாக நோக்கக்கூடாது. இது ஒரு பாடம். இலங்கைக்குத் தேர்தல் மூலமாக இல்லாமல் ஒரு போராட்டம் மூலமாக ஆட்சி அமைக்கப்பட்ட முதலாவது சந்தர்ப்பம் இது என்பதை நாங்கள் மறந்து விடக்கூடாது.

நான் நாடாளுமன்றத்தில் இப்போது சமஷ்டி பற்றி பேசுகின்றேன். யாரும் வாய்திறப்பதில்லை. அன்று சமஷ்டி என்றால் அவர்களுக்குக் கசத்தது. கூக்குரலிடுவார்கள். ஆனால், இன்று அதைக் கூறுகின்ற போது அவர்கள் ஏற்றுக்கொள்கின்றார்களோ, இல்லையோ ஒரு மௌனத்தோடு கவனிக் கின்றார்கள். அவர்கள் மத்தியிலும் அந்த மாற்றம் தென்படுகின்றது. எனவே, நம்பிக்கையோடு பேச்சை நாங்கள் எதிர்கொள்வோம் - என்றார்.

104.....

முதலாம் பக்கத் தொடர்ச்சி
இந்தோனேசியாவுக்குப் பயணித்த வேளை நடுக்கடலில் படகுபழுதடைந்து தத்தளித்த ரோகிங்கியர்களை யாழ்ப்பாணம் மீனவர்கள் அவதானித்து இலங்கைக் கடற்படையினருக்குத் தகவல் வழங்கினர். இதையடுத்து நேற்று மாலை சம்பவ இடத்துக்குக் கடற்படையினர் சென்றிருந்தனர்.

இன்று காலை ரோகிங்கியர்கள் 104 பேரும் கடற்படையினரின் படகுகளில் ஏற்றப்பட்டு காங்கேசன்துறை கடற்படை முகாமுக்குக் கொண்டு வரப்பட்டனர்.

இவர்கள் பங்களாதேஷில் தங்கியிருந்து இந்தோனேசியா சென்ற

சமயமே இலங்கைக் கடற்பரப்புக்குள் அவர்களின் படகு பிரவேசித்துள்ளது. இவர்கள் பங்களாதேஷ் நாட்டில் யு.என்.எச்.சி.ஆரின் பொறுப்பில் இருந்தமைக்கான பதிவு அட்டைகளை வைத்துள்ளனர்.

இவ்வாறு கொண்டுவரப்பட்ட 104 பேரையும் யாழில் உள்ள யு.என்.எச்.சி.ஆரின் பிரதிநிதிகள் மற்றும் தெல்லிப்பளை பிரதேச செயலாளர் ஆகியோர் நேரில் சென்று பார்வையிட்டனர். இவர்களில் சுகவீனமடைந்திருந்த நால்வர் தெல்லிப்பளை வைத்தியசாலையில் சிகிச்சைக்காகச் சேர்க்கப்பட்டுள்ளனர்.

**விளம்பரத் தொடர்ச்சிக்கு -
தொலைபேசி இலக்கம் -
076 443 8622**